

سیاست سے پہلے دعوت

اسلامی قانون اور شرعی سیاست اپنی ذات میں معقول و دل پذیر، امن خیز اور مظالم تنکن سہی، لیکن اس کے لیے اسی کے مناسب فضاء اور ماحول کی بھی تو ضرورت ہے جو اسے دل چسپ اور دل پذیر بنائے۔ اور وہ ماحول بغیر اس حقانی تبلیغ اور دعوت و ارشاد کے پیدا نہیں ہو سکتا جو قرآنی اصول پر مبنی ہواں لیے اس نظام تبلیغ کو چھوڑ کر اسلامی دیانت و سیاست دونوں کے لیے زمین ہموار کر لینا مشکل ہی نہیں بلکہ ناممکن ہے۔ اگر بغیر اس ارشادی نظام کے اسلامی حکومت کا کوئی ڈھونر قائم بھی کر لیا جائے تو وہ محض اسی ورسی ہو گا، جس میں کوئی جذب و کشش ہو گی نہ پائیداری اور پیشگوئی، اور اگر کسی حد تک ہوئی بھی تو پھر اس سے لاد بینیت کی فضلا ہموار ہوتی رہے گی جو انجام کا رخود اسلامی مقاصد کے لیے مغرب ثابت ہو گی۔ اس لیے دیانت ہی کے حق میں نہیں، سیاست اسلامی کے حق میں بھی یہ تبلیغ و ارشاد ایک روح حیات کی حیثیت رکھتی ہے۔

آج امت کا سب سے شدید مرض اور عظیم فتنہ ہی ترک تبلیغ اور ترک امر بالمعروف ہے جس نے اس کے ہر ایک نظام کو درہم برہم کر رکھا ہے۔ جب کسی خاطلی اور مجرم کو اپنے جرم و خطأ پر مطلع ہونے کی صورت ہی نہ رہے اور کسی کی طرف سے کسی کروکٹوک کرنے کا راستہ ہی کھلا ہوانہ ہو، گویا مریض کو خود اپنے مرض کی خبر نہ ہونہ دوسرے کی طرف سے تنبیہ کی صورت ہو تو ظاہر ہے پھر ازالہ مرض کی صورت ہی کیا ہو سکتی ہے اور قوم کس طرح پنپ سکتی ہے؟

(مولانا قاری محمد طیب[ؒ]، ”أصول دعوت اسلام“)